

Dawl Frangiskan

GHADD 432 | AWWISSU - SETTEMBRU 2023 | IT-43 SENA

NEWSPAPER POST IISN 1811-5373

LEHEN IL-KAPUCCINI MALTIN



*"Kemm int sabiha u kemm tassew int helwa,
imhabba fost l-ghaxqiet!"*

Ghan. 7:7

4 "Int helwa bħal Tirsa, maħbuba tiegħi,
inti sabiħa, bħal Ġerusalemm" Għan. 6:4.
Fr Martin Mamo OFMCap

6 Edukazzjoni
Deo Grech


8 Kien jagħtini ċ-ċikkulata!
Patri Mario Attard OFMCap

11 L-eżaltazzjoni tas-salib
Sr Chiara Benedicta tas-Salib OSC

14 Il-pjaġi ta' Padre Pio (L-Ewwel Parti)
Vincent Vella OFS

17 Is-solennità tal-Omm Qaddisa
Santa Klara t'Assisi - 11 t'Awwissu
Fr Julian Sammut OFM

19 Gabra ta' mirakli Ewkaristiċi miġbura
mill-Beatu Carlo Acutis (L-Ewwel Parti)
Ruben Pullicino



Hsieb tal-faċċata

Il-vara tal-Assunta tal-Katidral t'Għawdex,
maħduma mill-Fabbrica di Statue Religiose
Francesco Rosa ta' Ruma fl 1897



22 Poezija - Il-Konvoj ta' Santa Marija
Kav. Carmel Bianchi KGO

24 It-800 sena tat-twelid
tal-presepju (L-Ewwel Parti)
Joseph C. Camilleri BA, DEAM, M.Ed. (Pl. & Mgt)

26 Ahbarijiet tal-Provincja -
mid-djarju tal-Kapuċċini Maltin
Br Miguel Zammit OFMCap
segretarju provincjali

29 Ruhi għatxana għalik, Mulej!
L-Imħabba ma tmut qatt
George Zammit

31 It-tielet misteru: Meta Sidna Ġesù Kristu
twieled fl-għar ta' Betlem
Jesmond Grech

32 Nghixu s-sinodalità minn issa
Fr Silvestru Bonavia OFMCap

34 Il-Calzoni ta' San Ġużepp
Fr Paul Bugeja OFMCap

35 Kompetizzjonijiet
Fr Wistin Attard OFMCap

Kull korrispondenza, artikli, kitbiet u ittri biex jidhru
fid-DAWL FRANĠISKAN għandhom jiġu
indirizzati lill-editor.

Id-Direzzjoni tiriserva d-dritt li tippublika
fid-DAWL FRANĠISKAN dawk l-artikli, ittri jew tagħrif
ieħor li jidhriha li jkunu jaqblu max-xejra tar-rivista.

Editor

Fr Martin Mamo OFMCap

Amministratur

Dorian Holland OFS

Distributur Malta

Alfred Ebejer

Distributur Għawdex

Pierre E. Buttigieg OFS

Membri

Joe Debattista GFF

Silvana Galea - A.Flame

Direzzjoni u Amministrazzjoni

Il-Kunvent tal-Kapuċċini,
Il-Furjana - FRN1211

Telefown: 2123 3874

Fr Martin Mamo OFMCap Mob: 7970 5198

Dorian Holland Mob:

7722 3730 | 7756 8801

Imejl: dawlfrangiskan@gmail.com

IISN 1811-5373

Disinn u Stampar:

Best Print Co. Ltd

Telefown: 2168 0789

© Dawl Franġiskan 2023

Pubblikazzjoni Franġiskani Kapuċċini

Hlas tal-Abbonament:

€10.00 fis-sena

Kull offerta barra mill-hlas hi milqugħa bhala
għajnuna għall-missjoni u għandha
tintbagħat lid-Direttur:

Ċentru Missjoni Kapuċċini,

Il-Kunvent tal-Kapuċċini,

Il-Furjana - FRN1211

“Int ħelwa bħal Tirsa, maħbuba tiegħi, inti sabiħa, bħal Ġerusalemm” Għan. 6:4



FR MARTIN MAMO OFM Cap

Qatt hadt sehem f'kompetizzjoni? Qatt tellaqt ma' oħrajn? Qatt irbaht xi trofew? Qatt libbsulek xi medalja? Qatt xeddewlek xi kuruna? Qatt ġejt l-ewwel f'xi eżami? Qatt innominawk għal xi premju?

Hawn min f'hajtu qatt makellu esperjenza ta' dawn, u hawn min kellu kemm irid! Hawn min f'hajtu qatt ma kkompeti, u hawn min l hena tiegħu jikkompeti, u jara x'jivvinta biex jikkompeti! Hawn min hajtu tellieqa waħda mal-oħrajn imma qatt ma tellaq l-aqwa tellieqa. Hawn min f'hajtu dejjem jara kif se jmur minn fuq, imma mhux jagħmel xejn biex jirbaħ l-aqwa trofew! Hawn min f'hajtu jiffanfra

bl-unuri u l-medalji imma mhux liebes l-aqwa medalja u l-aqwa unur. Hawn min hajtu qed jahliha għal kuruna ta' mument u ma jimpurtahx mill-kuruna eterna li hemm lesta għalih.

Iżda l-aqwa unur jagħtih Alla lil min isir jixbhu. Li ssir tixbah lil Alla jitlob tellieqa kontra l-kurrent. Jitlob attenzjoni u studju serju ta' min hu tassew Alla. Jitlob



training u taqbid miegħek innifsek biex tilbes l-istess sbuħija tiegħu. U meta Alla jara lilu nnifsu fik jasal jgħidlek: “Idhol fil-hena ta’ Sidek!” (Mt. 25, 21). Dan hu li qed niċċelebraw illum: it-trijonf tal-Madonna, l-aktar persuna li hija xebh perfett ta’ Ġesù.

Jekk wiehed jaqsam it-triq mill-Ġnien tal-Ġetsemani, jiltaqa’ mal-post li fih sal-lum huwa meqjum il-misteru tal-mewt u t-tluġ fis-sema tal-Madonna. Għax Marija wkoll giet mgħollija fis-sema bħal Kristu. Hi kienet ippredestinata sabiex ikollha sehem mill-misteru ta’ Binha, għax Hi bħalu kienet batiet u sfat sultana tal-martri u omm id-duluri kollha.

Aħna kollha fid-dmir li nitolbu sabiex il-Knisja tkun tixbah lil Marija. Fuq kollox il-Knisja hija aħna; għalhekk aħna għandna nixbhu lil Marija.

Il-Knisja m’għandhiex sens fiha nnifisha imma fi Kristu, għax Kristu huwa l-Knisja. Jekk irridu ngħixu ta’ Nsara rridu, bħal Kristu, nissieltu.



Biex inkunu ma’ Kristu rridu nkunu bħal Marija, dik li hija l-aktar prezenti fil-ħajja tal-Knisja u fil-figura ta’ Kristu Binha. Miegħu hija s-sieħba tiegħu fil-mewt u fil-qawmien: l-Assunta. Marija kisbet l-akbar unur, l-isbaħ kuruna, għax kif jgħid San Pawl: “Tqabadt it-taqbida t-tajba, temmejt il-ġirja, ħarist il-fidi. Mill-bqija hemm merfugħa għalija l-kuruna tal-ġustizzja, li biha f’dak il-jum iħallasni l-Mulej, l-Imħallef ġust, u mhux lili biss imma wkoll lil dawk kollha li jkunu għexu fl-imħabba tad-dehra tiegħu.” (2 Tim. 4, 7-8) ■

O Sinjura, ikollok ħniena minna, u stampa fuqna s-sigill tal-grazzja tiegħek. Min jista’ jkun daqshekk iblah u bla ħsieb li ma jhobbokx b’qalbu kollha, int li għax kien tant jistħoqqlok ġejt magħzula u mħejjija mill-Aktar Għoli sa minn qabel l-ż-żminijiet? Min jista’ jichadlek il-qima u l-ġieħ jekk Dak li hu mwegġaħ mill-qawwiet kollha tas-sema, libbsek b’ġieħ daqshekk kbir? Min għalhekk majinzilx iqim bil-ferħ il-passi tiegħek, meta l-Mulej tal-glorja miel quddiemek u b’tant ħbiberija u mħabba rabtek miegħu? Għalhekk nitolbok, Sinjura, minħabba fih u għall-imħabba tiegħu, li f’din il-ħtieġa int ma tistmerrx it-talba tagħna, imma eħlisna dejjem mid-deni, int li int glorjuża u mbierka għal dejjem.

Tagħrif dwar il-ħajja tal-istudent fl-iskejjel tagħna



Deo Grech



Introduzzjoni

Permezz ta' din il-paġna se nkun qed naqsam magħkom f'it-ħsieb u tagħrif siewi bil-ħsieb li nkun ta' għajjnuna għalikom li għandkom sehem fl-edukazzjoni tal-ulied. Fuq kollox dawn l-artikli se jservu bħala stedina sabiex wieħed ikompli għaddej bir-riċerka tiegħu u jfittex aktar informazzjoni dwar is-suġġetti mqanqla.

L-artikli pprezentati f'din il-paġna se jwasslu tagħrif dwar il-ħajja tal-istudent fl-iskejjel tagħna. I lawnhekk se tibdew taqraw dwar dak li għaddej fil-ħajja bieżla tal-iskejjel, pariri dwar kif nistgħu nġinu lil uliedna aħjar u nifhmu aħjar l-isfidi ġodda fil-klassijiet tagħna, u anke nbexxqu t-tieqa fuq sistemi ġodda ta'

tagħlim li qed nithejjew għalihom fl-iskejjel kollha tagħna.

Ilqajt bi pjaċir l-istedina tal-EDITOR ta' din ir-rivista biex nibda nwassal dawn l-artikli edukattivi ta' kull xahar, mill-harga li jmiss 'il quddiem. Bħala edukatur ħadt il-formazzjoni pedagogika tiegħi

fl-Università ta' Malta bejn l-1993 u l-1997. Izda ma waqftx hemm. Dejjem emmint li, bħal f'kull professjoni oħra, it-taħriġ m'għandux jieqaf, u għalhekk komplejt bl-istudji tiegħi permezz tal-kors li wassalni għar-rwol fit-tmexxija tal-iskejjel u riċentement għall-Master's fl-Immaniġġjar Strateġiku u t-Tmexxija mal-Akkademja Triagon ibbażata f'pajjiżna u l-Germanja.

Ilni ngħallem mill-1997 u dort għadd ġmielu ta' skejjel Maltin, kemm fir-rwol tiegħi bħala għalliem tal-primarja u wkoll bħala għalliem tad-Drama. Ittqajt ma' numru sabiħ ta' studenti, edukaturi u ġenituri tul hidmiti. Ta' 33 sena hassejt li kien wasal iż-żmien li nagħmel pass ieħor 'il fuq fil-professjoni tiegħi. Għalhekk bdejt inservi ta' assistent kap fl-iskola primarja ta' Hal Għaxaq. Ngħożżhom bħala snin mill-isbaħ, meta bdejt nitgħallem inwessa' r-responsabbiltà tiegħi mill-għexieren li kont ngħallem fil-klassi għall-mijiet li kienu jattendu fl-iskola. Ftit snin wara nħart agent kap tal-istess skola u eventwalment kap tal-iskola. Ir-responsabbiltajiet li kienu qed jistennewni bħala kap tal-iskola kienu ferm akbar mill-ammont ta' passi li kelli nagħmel mill-iskrivanija tal-assistent kap għall-uffiċċju l-ġdid tiegħi.

Bħala kap tal-iskola tgħallimt nilbes ammont ta' kpiepel waqt il-qadi ta' dmirijiet. Hemmhekk trid isservi bħala mexxej fejn, flimkien mal-bqija tat-tim tat-tmexxija u l-kumplament tal-edukaturi u l-istaff, u tagħti d-direzzjoni lill-iskola tiegħek skont il-ħtiġijiet u d-direzzjonijiet mogħtija mid-direttorati u mill-kollegi shabek. Izda mhux biss. Fl-uffiċċju jġu jżuruk għadd ta' nies ġmielhom. Min għal

xi parir, min għal xi firma, min biex issellfu f'it hin minn tiegħek biex tisma' l-isfidi li jkun għaddej minnhom u min biex jaqsam miegħek ideat jew suġġerimenti għal titjib. Ilkoll importanti u kulhadd haqqu l-istess hin. Imma ma' dawn hemm ukoll ammont ta' emails, li saru fost l-aktar mezz ta' komunikazzjoni użat u li jridu jitwieġbu f'qasir żmien. Għajb jekk tinsa tiftaħhom u jkun fihom xi biċċa xogħol b'data fissa fuqhom fil-qrib.

Ftit tas-snin wara ssejjaħt għal taħriġ intensiv lil hinn minn xtutna. F'Singapore, preċiżament. Art Ażjatika li minkejja d-distanza fiha sibt hafna affarijiet li fakkruni f'art twelidi. Lura mit-taħriġ fil-ħiliet għat-tmexxija tal-iskejjel intlabt ningħaqad ma' waħda mill-ikbar skejjel primarji f'pajjiżna, l-iskola primarja ta' Birkirkara fi ħdan il-Kulleġġ Santa Tereza. Skola ta' l fuq minn 150 edukatur u 800 student. Anke ngħidha nħoss ir-responsabbiltà kbira tagħfas fuq spallejja, aħseb u ara li tmexxihom bħala l-kap tal-iskola! Izda pass pass u tarġa tarġa l-muntanja nitilgħuha wkoll.

Dak kollu li se nibda naqsam magħkom f'dawn il-kitbiet tiegħi se jkun ġej minn dawn is-snin ta' esperjenza. Minn hawn intenni l-istedina sabiex ma tiqfux biss ma' dak li se taqraw iżda nhegġġgkom tkomplu twessgħu l-għarfien tagħkom billi tieħdu spunt mill-artikli u timirħu lil hinn fir-riċerka tagħkom halli twessgħu l-għarfien tagħkom fuq is-suġġett diskuss.

L-appuntament tiegħi għal magħkom huwa għall-ħarġa li jmiss, bl-ewwel artiklu minn dis-sensiela ta' artikli edukattivi. ■

Kien jagħtini ċ-ċikkulata!



Patri Mario Attard OFM Cap

Niftakarni kont immur inqarbnu fir-Renal Unit, eżattament f'waħda miż-żewġt ikmamar kbar li hemm f'dan il-unit, jiġifieri dik tax-xellug u l-oħra tal-lemin.

Għalkemm ta' karattru sieket xorta waħda kien ikollu seba' mitt sena biex nasal wasla sa hdejh, bil-għan li nagħtih lil Ġesù. Kemm kien iħobb jitqarben! Kcmm, tabilhaqq, kien ikun qed jistennieh dak il-mument tat-tqarbin imqaddes! Biss, filwaqt li qed naħseb ftit dwar haġtu, illum ma ngħidx li dan il-pazjent helu, u tabilhaqq minn tagħna, kien ikollu seba' mitt sena biex jirċievi lil Ġesù b'mod sacramentali. Dan il-pazjent ta' qalb kbira kien ikollu hrara mill-akbar li jirċievi lil Ġesù anki b'mod mistiku! Għax kien lest li jħobbu anki fija, il-Patri... il-midneħ!

Kull darba li l-Ispirtu s-Santu kien jōhodni sa hdejh kont ninnota haġa tassew sabiħa. Haġa li, għall-ħlewwa tas-sema li kellha fiha, tikkommovini. Għax mimlija b'dik l-imħabba fejqana li ebda moħħ enciklopediku u li jaf hafna affarijiet dwar ir-religjon, hekk li jbellah lil min jisimgħu jithaddet, ma jista' qatt u qatt jagħti! Għax dan ir-raġel speċjali, kull darba li kont nasal wasla sa hdejh, hekk kif kont inkun qed inkun inqarbnu, baxx baxx, u biex żgur ma jarah hadd, kien jōhroġ

biċċtejn ċikkulata mill-but tal-qalziet u kien jitlaqhomli f'idejja baxx baxx! U dan kien jagħmlu qisu qatt ma ġara xejn.

Nistħajlek tghidli, filwaqt li ċcarrat haġek fi tbissima, bħalma ġieli kont inċarrtu jien ukoll, wara li qrajt din id-deskrizzjoni veritiera għall-aħħar: *Wiċċ iċ-ċikkulata għandek, Patri! Veru!* U nerga' ngħidlek: Veru! U għandek miljun elf raġun li tirraġuna hekk! Għax, u issa ħa nkunu sinċieri, min tassew minna għandu wiċċ iċ-ċikkulata? Ajma! L-aktar jekk issa, skont l-istudji li qed isiru, mhux tajjeb li nieklu dak iz-zokkor kollu! Għax iz-zokkor la hu tajjeb għalina l-kbar u, wisq aktar, lanqas għaž-żgħar tagħna, tafux! Jekk ma rridux li nifthuhom berah għall-ħdud u l-festi kmandati għal ċertu mard minn etā daqshekk żgħira.

Kos, hux! Iz-zokkor tal-bniedem ma jagħmilx tajjeb;




imarrad. U joqtol ukoll! Ghax faċli hafna jintroduċi d-dijabete, li taf tkun fatali fuq li fatali. Imma z-zokkor tal-Mulej, siehbi, dak xi haġa oħra! Ghax dak, siehbi, tajjeb u tajjeb żgur. U dan huna, mogħni b'dik is-sempliċità u l-imħabba Nisranija, ghax kellu fih il-ħlewwa ta' Kristu nnifsu tbaqbaq u tfur minn ġo fih, kien, iva, jaghti 'l-jum tax-xogħol tiegħi bla heda f'Mater Dei dik il-ħlewwa li tant kien ikollu bżonn! L-aktar meta jkun xi jum ejja ħa mmorru u l-pager m'hemmx li jieqaf, ghax igerrini, tista' tghid, ma' kull rokna tal-post, bhalma tagħmel id-damma fil-logħba tal-*Snakes and Ladders!* Ovvjament kollox jiddependi min-numru tal-kaxxa tal-pager! Mela skont x'numru jitla', kif jafu tant tajjeb sħabi l-patrijiet li jahdmu miegħi u kull min hadem, fil-passat, f'dan l-isptar ġgantesk.

Iżda mbagħad il-Mulej, fil-grazzja tiegħu, meta ta' chaplain naħsel se nħalli l-għeja tirkibni, ghax dgħajjef, bhalek, għażiż ħija u oħti, ifegġ dan il-bniedem li b'tant umiltà u b'ġest li ġej direttament **mill-qalb ħanina ta' Alla tagħna** (Lq. 1:78), dritt dritt jibda jfejjaq lil qalbi! Ghax dak l-att mill-isbaħ tiegħu, baxx baxx u mingħajr hafna fanfarri u fanfarunati, mill-ewwel, bhal lehha ta' berqa, ifakkarni fil-Kelma qawwiya u setgħana dwar il-karità vera li jgħallimna Ġesù:

Qisu li l-għemil tajjeb tagħkom ma tagħmluhx għal wiċċ in-nies biex tidhru quddiemhom, ghax inkella ma jkollkomx ħlas mingħand Missierkom li hu fis-smewwiet. Mela meta tagħmel karità tmurx iddoqq it-trombi quddiemek, kif jagħmlu dawk ta' wiċċ b'ieħor fis-sinagoga u fit-triqat, biex in-

nies tfaħħarhom. Tassew ngħidilkom li l-ħlas tagħhom ġa ħaduh. Iżda int, meta tagħmel karità, idek ix-xellugija m'għandhiex tkun taf x'inhi tagħmel il-leminija, biex hekk il-karità tiegħek issir fil-moħbi, u Missier, li jara dak li hu moħbi, iroddlok hu. (Mt. 6:1-4)

L-umiltà ta' Kristu li kienet tiddi f'dan ir-raġel fakkritni f'parti oħra tal-vangelu: ***Is-Saltna tas-Smewwiet tixbah lil żerriegħa tal-mustarda li wieħed raġel ikun qabad u żeragħha fl-għalqa tiegħu. Hija tabilhaqq l-iżgħar waħda fost iż-żrieragħ kollha, iżda meta tikber tkun l-akbar waħda fost il-ħxejjex u ssir siġra, hekk li l-għasafar***



tal-ajru jiġu jbejtu fil-frieghi tagħha
(Mt. 13:31-32). U llum nistaqsi, l-għaliex ix-xogħol pastorali ta' whud tant iħalli frott? Għax ma jkunx xogħol li ġie rvinat bil-kampanja pubbliċitarja! U meta wieħed jisma' dan it-tqalligh ta' diskors bilfors li, bil-ħabel m'għonqu tad-diskors fil-vojt, ikollu jikkonkludi li d-dinja qed issalva b'dan ix-xogħol! Le, dan mhux Ġesù, li b'għaqaq mill-aktar kbir jghidilna: ***Aħna qaddejja li ma niswew għal xejn; għamilna biss dak li kellna nagħmlu.*** (Lq. 17:10)

Il-veru xogħol tal-Mulej hu dak li ma jiġix reklammat għax ikun sar! Għax min iwettqu jaf li mhux hu kien li ħadem imma L-ISPIRTU S-SANTU u xejn aktar! Min jaħdem għall-Mulej jagħmel bħal dak il-bidwi li b'ħafna skiet jizra' ż-żerriegħa tal-mustarda. 'Il bogħod mill-ħafna storbju qerried tal-pubbliċità qarrieqa u mxajtna li therri l-intenzjoni retta l-għaliex tisraq il-glorja u t-tiffhir, li huma indirizzati BISS lejn il-Mulej u xejn aktar! Għax lilu BISS jappartjenu!

Hemm hu dan ir-raġel qaddis! Ir-raġel li, għax ried jagħtini ċ-ċikkulata, u ried jagħtihieli minn qalbu, ma qagħadx juri kemm hu 'qaddis'(?)! Hbieb, kull darba li niftakar fih nistagħgeb mill-ġdid għal din il-wirja vera ta' qdusija li tqaddsek u mhux tqazżek. F'dan l-att ta' ġenerożità kbira tiegħu miegħi ma kien hemm xejn tiogħu nnifsu! Imma kollox kien Ġesù, Ġesù... u Ġesù!

Fl-ittra appostolika dwar is-sejtna għall-qdusija fid-dinja tal-lum, *Gaudete et Exsultate*, il-Papa Franġisku jqaxxrilna l-qdusija li biha għab ruħu miegħi dan ir-raġel mhux tas-soltu:



Din il-qdusija li għaliha l-Mulej qed isejjaħlek tkompli tikber b'ġesti żgħar. Nghidu aħna: wahda mara tmur il-ħanut tagħmel ix-xirja tagħha, tiltaqa' ma' ġara tagħha u jibdew ipaċċu, u jibdew jikkritikaw. Imma din il-mara tghid bejnha u bejn ruħha: "Le, m'jien se ngħid xejn ħazin fuq ħadd." Dan hu pass lejn il-qdusija. Imbagħad id-dar binha jitlobha toqgħod tisimghu jkellimha fuq il-fantasiji tiegħu u, imqar jekk thossha għajjena, tpoġġi bilqiegħda hdejh tisimghu b'sabar u mħabba. Araw offerta oħra li tqaddes. (nru 16)

Għalhekk lil dan ir-raġel, avolja m'għadux aktar magħna, ħa nibqa' niftakru fuq li niftakru! Għax kien jagħtini ċ-ċikkulata bi mħabba kbira, liema mħabba qed tibdel lili fil-qdusija vera li hu kien jgħix fis-skiet ta' ħajtu!

Grazzi minn qalbi, ħabib! U l-Mulej jagħtik il-mistrieħ ta' dejjem! ■

L-eżaltazzjoni tas-salib



SR CHIARA BENEDICTA TAS-SALIB OSC

Darba smajt wiehed saċerdot jgħid li Alla rrivela lilu nnifsu f'raġel imsallab, ikkastigat għall-mewt mill-ġustizzja stess; u għax jiena ndum xi ftit biex nifhem l-affarijiet tiegħek, o Maħbub divin, ma fhimtux mill-ewwel dak li ried jgħaddili dan is-saċerdot qaddis. Imma x-xewqa li nifhem kienet, u għadha, ikbar mil-limitazzjonijiet ta' moħħi - u għalhekk ma qtajtx qalbi u ħallejtek tmexxini, ftit ftit, u bis-sabar kollu, sakemm wasalt li nifhem u *naċċetta* din il-verità tiegħek. Għax mhux faċli taċċettah is-salib.



IS-SALIB HU RIVELAZZJONI. X'JIRRIVELALNA S-SALIB?

Xejn ħlief lilek - bħala Alla - u lill-bniedem, jġifieri lilna, u kif aħna fin-natura mħassra tagħna. Imma din ir-rivelazzjoni kienu kapaci jaslu għaliha anke l-pagani ħafna snin qabel ma twelidt int, Mulej. Mhux Platun kien li qalilna li l-bniedem 'ġust' kellu jkun dak li għal għajnejn id-dinja jidher 'ħazin' u kriminal? U dan għaliex il-bniedem ġust ma jimxix skont il-kriterji tad-dinja, u lanqas ma joqgħod fuq il-ġustizzja li tagħti d-dinja; u lanqas ma jithalla

jitkaxkar mal-kurrenti ta' żminijietu - imma jfittex il-verità u l-ġustizzja għalih innifsu, jġifieri bi kriterji li huma oghla minn dawk li jagħmel il-bniedem u li jinbidlu mill-bniedem, skont u kif ikun jaqbel lill-bniedem. Għalhekk, skont Platun, il-bniedem 'ġust' kellu jkun dak il-bniedem mhux mifhum u ppersegwitat. Imbagħad ikompli billi jagħtina deskrizzjoni mqanqla u perfetta ta' dak kollu li għaddejt minnu int fil-passjoni tiegħek, erba' mitt sena wara li kiteb dan kollu. Jgħid hekk: *'Huma jgħidu li l-bniedem ġust tagħna jkun imsawwat, imżebbaħ, jobżqulu*

fuq, jaharqulu għajnejh u wara li jgħaddi minn kull xorta ta' tbatija jiġi msallab. Hawn min jgħid li dan il-filosfu kbir u serju kellu f'idejh is-siltiet tal-Għanja tal-Qaddej Sofferenti ta' Yahweh tal-Profeta Isaija meta kiteb dan kollu. Kien x'kien, jibqa' l-fatt li dan il-kliem jibqa' jimpresjonana u dejjem iħalli marki profondi fuq dik ir-ruħ Nisranija li tħobbok.

Bir-raġuni tiegħu biss il-bniedem kien kapaċi jasal għall-konklużjoni li biex timxi tajjeb u sewwa fid-dinja trid bilfors tbat. Hekk hu, o Msallab Maħbub tiegħi - biex timxi warajk u tibqa' tajjeb trid bilfors tgħaddi mill-persekuzzjonijiet u t-taħbit.

IMMA GĦALIEX? GĦALIEX GĦANDU JKUN BILFORS HEKK?

Għax l-istorja tiegħek li għext bħala bniedem fuq din l-art tagħti xhieda, u hi l-prova, li meta l-bniedem l-aktar ġust u safi, li għamel biss ġid - int - dhert fid-dinja, kont tassew iġġustizzjat mis-sistema ġudizzjarja ta' żmienek u kkundannat bla htija għal mewt l-aktar ħarxa. U dan wara dik it-tbatija kollha li għaddejt minnha meta kont fil-pretorju, fejn ġejt imżeblah minn dawk is-soldati kollha. Għax dan hu l-bniedem; dan hu int, ja bniedem, jgħidilna s-salib; int li ma tiflaħx la tħares u lanqas taċċetta bniedem ġust li jaħ iħobb u jagħder u li jimxi bil-ġustizzja ma' kulhadd u jagħmel il-ġid, ma' kulhadd u lil kulhadd, mingħajr ma jħares lejn l-uċuħ jew il-kulur tal-partit. Għalik, bniedem tad-dinja, il-bniedem ġust hu baħnan, stupidu, twarrbu minn quddiem għajnejk u meta tista' tikkundannah għall-mewt



ukoll, għax l-eżempju u l-hajja tiegħu lilek iċanfruk. Iċanfrek bla ma jkellmek, għax la darba int hażin għandek bżonn l-ingustizzja ta' haddiehor biex tiskuża lilek innifsek u tiġġustifika l-ħażen kollu li hemm ġewwa fik, u tkun tista' tkompli tinheba warajh.

DAN HU L-BNIEDEM. DIN HIJA JIEN. DIN HI L-VERITÀ TAL- BNIEDEM LI JIRRIVELALNA S-SALIB.

Muloj Ġosù, hu veru li s-salib għandu dan l-aspett ikrah ħafna li m'għandix, u ma rridx, inwarrab ħarsti minnu. Meta nara lilek, l-aktar bniedem safi li qatt eżista fid-dinja, maqtul u mdendel ma' salib b'dan il-mod hekk ikrah u ingust, nibda nibża' minni nnifsi għax nifhem sa fejn nista' nasal jien kieku kelli nwarrab ħarsti minn fuqek. Imma l-biża' mhuwiex l-unika ħaġa li nħoss meta nħares lej, o Msallab fqir, għaliex dak li jħares lejja minn fuq is-salib - int - mhuwiex xi wiehed fallut jew xi vittma traġika taċ-ċirkustanzi jew tal-umanità. Int ma mittx iddisprat. Meta nħares f'għajnejk jien nara l-ewwel nett it-tjubija ta' Alla tiegħi, u din it-tjubija lili tagħtini s-saħħa mill-ġdid kuljum biex ma naqtax qalbi la mid-dinja u wisq anqas minni nnifsi u mill-ħażen li hemm ġewwa fija. Hija din it-tjubija tiegħek li tħares lejja minn fuq is-salib kull meta nazzarda ngħolli l-għajnejn għajjiena u mtaqqla ta' ruħi biex inħares f'dawk tiegħek.

Int Alla tiegħi, tlaqt lilek innifsek f'idejna l-bnedmin, ingħatajt għalina b'mod assolut meta rfajt it-tbatijiet kollha tagħna, u sammarthom miegħek fuq is-salib, biex taqlgħalna l-maħfra ta'

dnubietna mingħand il-Missier Etern u biex tifthilna l-bieb tal-eternità. Fid-dgħufija u fit-tbatija tiegħek issa nara l-qawwa u s-saħħa kollha tiegħek u niftakar kemm jien maħbuba; u terġa' tiġini t-tama biex għada, anzi issa, nerġa' nqum u nibda ngħix mill-ġdid, għax issa s-salib ma baqax biss ċanfra imma sar ukoll is-simbolu tal-maħfra tiegħek. Issa naf li nista' nsibek hemm, fil-ħama kollha tad-dnubiet tiegħi, fil-qtigh il-qalb, fil-wegħat u fil-fallimenti kollha ta' ħajti. M'għandix għalfejn nipprova naħrab aktar minni nnifsi u mill-miżerja tiegħi; m'għandix nibża' aktar minni nnifsi - għax Alla l-Missier jogħgħbu jirrivela lilu nnifsu fid-dmugħ tiegħi u mhux fir-risposti li nfttex mid-dinja, li ġġegħelni nbati u li toffrili biss ħażen, persekuzzjonijiet u illużjonijiet passigġieri li jisfumaw fix-xejn kif nipprova mmisshom. Id-dinja thallini waħdi - miegħek, o Salvatur Imsallab u Etern, ma jien waħdi qatt.

Illum qisni ma nistax nieqaf; ma nistax insib konkluzjonijiet għal dawn il-ftit ħsibijiet imgerfxin li jiġuni f'moħħi u li jaqtgħuli nifsi kull meta nħares lej, sieket u midrub. Hemm wisq x'tgħid fuq l-imħabba tiegħek tal-għageb u tal-ġenn għalina l-bnedmin... Forsi l-aħjar ħaġa li għandi nagħmel issa hija dik li nagħlaq ħalqi u noqgħod ftit bi kwieti... Iva, għallum daqshekk; issa sar il-ħin li nadura u mhux li nkompli naħseh, nitkellem u niffilosofizza aktar. Inħobbok, Mulej.

(Riflessjonijiet meħudin u adattati mill kotba tal-Papa Emeritu Benedittu XVI, Benedictus u Co-Workers of the Truth, u mill-ktieb tal-Kardinal Robert Sarah, The Power of Silence.) ■

Il-pjagi ta' Padre Pio (L-Ewwel Parti)

Padre Pio jurina t-triq: "Itlob, ittama, tinkwetax"



Vincent Vella OFS

Riflessjonijiet ta' San Piju:

1. Tfarraġ b'dan il-ħsieb tas-Sema: it-tbatijiet morali u fiżiċi tiegħek juru kemm int kapaċi tħaddan ir-rieda tal-Missier. Dawkli jhobbulil Ġesù għandhom jikkonformaw dejjem iżjed ma' dan il-mudell divin u ta' dejjem. Ġesù fuq is-salib reha lilu nnifsu fl-ispirtu tiegħu. Ġesù fl-umanità tiegħu għadda mill-esperjenza ta' tbatija ħarxa, mitluq waħdu, b'hal wieħed abbandunat minn Missieru tas-sema.

2. Haddan is-salib ta' Ġesù, kif għamlet il-Verġni Marija, u int ma tkunx imċaħhad mill-faraġ. Marija kienet paralizzata qrib is-salib ta' Binha, imma hadd ma jista' jgħid li kienet abbandunata. Dan kien mument li tistqarr. Xi mħabba kbira kellha Marija, li sofriet miegħu mingħajr ma setgħet ixxerred demgħa waħda!

JIPPRUVAW IDAĦĦLU D-DUBJI FL-AWTENTIĊITÀ TAL-PJAGI

Padre Pio dejjem sab min jopponih. Saħansitra wara mewtu wkoll għadna nsibu min jipprova jnissel dubji serji dwar il-pjagi miftuħa li rċieva fl-20 ta' Settembru 1918. Talin b'hal dawn ma kinux kuntenti jikkalunnjaw lil Padre Pio meta kien għadu magħna iżda komplew il-missjoni tax-xitan anki fi żminijietna. F'dawn l-aħħar snin qamet polemika li nisslet korla kbira, u dan mhux biss fost id-devoti ta' dan il-qaddis kbir. F'żewġ artikli li deħru f'gazzetta popolari li toħroġ kuljum fl-Italja għal darb'ohra ppruvaw jżirgħu d-dubji dwar il-pjagi tal-qaddis. L-ewwel artiklu kitbu l-Professor universitarju Sergio Luzatto, li kiteb dwar dawn id-dubji, li hu stess kien ippubblika dan l-aħħar fil-kteb tiegħu *Padre Pio - Miracles and Politics in Twentieth Century Italy*. It-tieni artiklu nkiteb minn ġurnalist ieħor, li bena l-artiklu tiegħu fuq informazzjoni li ġabar mill-istess sors li uża Sergio Luzatto. Dawn l-artikli pprezentaw xhieda u dokumenti b'tali mod li jdaħħlu dubji serji dwar l-awtentiċità tal-pjagi u tal-qdusija ta' Padre Pio. Imma dawn iż-żewġ kittieba waslu għall-konklużjonijiet żbaljati tagħhom billi jew b'malizzja jew b'kapriċċ hallew barra fatti li huma faċilment aċċessibbli għal kulhadd. Dan hu mod tassew fqir kif wiehed jirraġuna u kif imbagħad jasal biex jikteb dwar fatti storiċi. Ġurnalisti b'hal dawn issib kemm trid jiġru mas-saqajn. Ġurnalisti serji jfittxu dejjem il-verità u ma jhallux skopijiet oħra jgħawġulhom kitbiethom!

X'INHI L-AKKUŻA TA' DAWN IT-TALIN?

Fi ftit kliem dawn bnew teorija falza fuq fatt li ġara fl-1919. Dak iż-żmien Patri Piju kien akkwista minghand spizjar ftit aċtu karboliku magħruf ukoll bħala "phenol" u "veratrine", u wara talab lill-ispizjar biex iżomm fomm u sieket. Il-konklużjoni ta' dawn it-talin mhix daqshekk ċara, imma tagħti lil wieħed x'jifhem li l-aċtu karboliku u l-veratrine "huma sustanzi li kapaci jagħmlu ferita fl-idejn". Madwar din it-teorija falza bnew it-teži kollha tagħhom u kkonkludaw: "Minflok ir riħa tal-vjoli u l-fwieħa tal-qdusija deher li miċ-ċella ta' Patri Piju kienet ħierġa riħa ta' aċti, veleni u ingann."

Dawn it-talin ma qalux minn liema sors xjentifiku sabu li dawn is-sustanzi kienu kapaci jagħmlu feriti fondi li jinjdu minn naħa għall-oħra fl-idejn u fis-saqajn! Barra minn hekk, f'kull dizzjunarju tal-medicina wieħed isib li fil-passat l-aċtu karboliku kien jintuża bħala diżinfettant filwaqt li l-veratrine kienet tintuża biex ittaffi l-uġiġħ. Fl-1919 nafu li Padre Pio diġà kellu l-pjagi. Għalhekk kellu feriti li seta' kellhom bżonn jiġu diżinfettati u li kienu juġġħuh. Nafu wkoll li dawn il-pjagi kienu jikkawżawlu mistħija, umiljazzjoni u konfużjoni. Tant hu hekk li meta kien irċieva l-pjagi moħbija, hafna snin qabel fi Pietrelcina, ma kienx tkellem dwarhom mad-direttur spiritwali tiegħu ħlief sena wara. Għalhekk kif seta' Patri Piju jfiehmed dan kollu lill-ispizjar mingħajr ma jkun imbarazzat?

Fil-bidu Patri Piju kien qal lill-ispizjar li l-aċtu kellu bżonn biex "jiddiżinfetta s-siringi li kien juża fl-injezzjonijiet li kien jagħmel lin-novizzi" li hu kien id-direttur spiritwali tagħhom. U din kienet verità.



Madankollu, meta kien hemm bżonn ta' aktar aċtu, f'nota li kiteb Patri Piju lill-ispizjar aktar tard kiteb biss li dan kellu bżonn biex "jiddiżinfetta".

Jekk għall-mument naċċettaw it-teži ta' dawn it-talin, li Patri Piju wasal biex ikkawża hu stess dawn il-feriti, irridu wkoll naslu għall-konklużjoni li għamilhom bi skop u żgur li m'għamilhomx b'kapriċċ. Inkunu rridu nammettu wkoll li hu kien għamilhom biex joħloq sensazzjoni u jxerred din l-aħbar mal-erbat irjieħ tad-dinja. Imma mill-fatti joħroġ ċar li dan ma kienx il-każ. Patri Piju talab lill-ispizjar biex iżomm fomm u sieket, għax kien imbarazzat u ma riedx li jkun magħruf dak kollu li gralu. U dan mhux għax beża' li kien se jinqabad b'xi qerq, kif ikkonkludew dawn il-kittieba. Il-fatt li ma xtaq juri lil hadd b'dak li ġara, saħansitra lid-direttur spiritwali tiegħu, iwaqqa' kompletament it-teži falza li bnew dawn it-talin.

Imma dak li jwaqqa' kull dubju u juri li din

Il-pjagi ta' Padre Pio

hi teorija falza johrog mill-esperiment li fl-1919 il-Professor Amico Bignami ghamel fuq il-pjagi ta' Patri Piju, fuq ordni tas-superjuri tal-Kapuċċini. Tajjed wiehed jinnota li dan il-professur kien xettiku għall-aħħar dwar dawn il-pjagi. Wara eżami bir-reqqa Bigami hareġ b'din l-ipotesi: "Mhux ċar kif tfaċċaw il-pjagi, imma setgħu ġew ikkawżati involontarjament bil-qawwa tal-ħsieb u miżmuma miftuħa b'xi kimika." U biex johrog ta' raġel u juri li din kienet il-verità: "Ma ħalliex li jintużaw aktar mediċini, speċjalment l-aċtu karboliku. Huwa mbagħhad ordna li l-pjagi jiġu infaxxati u ssiġillati fil-preżenza ta' żewġ xhieda, u li dawn is-siġilli jkunu ċċekkjati għal tmint ijiem shaħ minn dawn ix-xhieda..."

Fit-tmien jum, meta fl-aħħar tneħħew il-faxex, mhux talli d-demmm ma waqafx imma hareġ tant demm minn idejn Patri Piju li waqt li kien ikun qiegħed iqaddes bdew inewlulu ħafna mkatar biex ikun jista' jnixxifhom. Ta' dan kollu kien hemm xhud Padre Paolino da Casacalenda, il-gwardjan ta' San Giovanni Rotondo. Madankollu illum inżidu biss l-aqwa ċertifikat li l-Professor Giorgio Festa, kirurgu minn Ruma, ghamel dwar il-pjagi ta' Patri Piju wara li eżaminahom bir-reqqa kollha. Huwa ghamel din l-istqarrija: "Dawn il-pjagi la għandhom u lanqas qatt jista' jkollhom spjegazzjoni xjentifika, għaliex huma kontra l-istess liġi naturali!"

Fit-tieni artiklu kienu ppubblikati xi noti li kien kiteb il-Qaddis Papa Ġwanni XXIII, noti li nkitbu fi żmien meta lill-Papa kienu tawh informazzjoni malizzjuża u żbaljata dwar Padre Pio. Il-Papa kien kiteb hekk: "Jekk dak li kien irrappurtat

lili huwa minnu, allura jien nista' nara biss dižastru għall-erwieħ." U l-kittieba waqfu hemm. Imma illum nafu li dwar din l-informazzjoni żbaljata mgħoddija lill-Papa, l-Arċisqof ta' dak iż-żmien (fl-1961) ta' Manfredonia, Mons. Andrea Cesarano, kien iċċara dik is-sitwazzjoni li nħolqot. B'riżultat ta' dan iktar tard il-"Papa Buono" kien ammetta: "Kont infurmat hażin!"

Artikli u intervisti bħal dawn se jibqgħu jinbtu minn żmien għal ieħor. Għalhekk tajjed li niċċaraw il-fatti kif ġraw tassew, blex ma nkunux ahna li naqgħu fl-iżball bħal dawn it-talin. ■





FR JULIAN SAMMUT OFM

Is-solennità tal-Omm Qaddisa Santa Klara t'Assisi – 11 t'Awwissu

L-Ordni Frangiskan, imxerred fid-dinja flimkien mat-Tieni Ordni Frangiskan tas-Sorijiet il-Foqra ta' San Damjan, illum jifrah fiċ-ċelebrazzjoni tal-festa solenni ta' Santa Klara t'Assisi, omm u fundatriċi ma' Missierna San Frangisk tat-Tieni Ordni Serafiku – il-Klarissi.

Santa Klara t'Assisi, bint il-familja nobbli Offreduccio t'Assisi, ommha u missierha Ortolana u Favarone d'Offreduccio, twieldet fis-sena 1193 WK. Ghexet sa 18-il sena fil-familja u n-nobbiltà, u kienu jhaddnu l-valuri Nsara bhala impenn u xhieda. Minn ommha Ortolana xorbot hafna mhabba lejn Alla, lejn Gesu Kristu u lejn il-Knisja.

Imsahha mill-ideal evangeliku ta' Missierna San Frangisk, li flimkien mal-ewwel shabu patrijiet Minuri kienu qed jghixu fl-imqaddsa Porziuncola, gewwa Santa Marija tal-Angli, hi ddecidiet li thalli kollox u bhall-ewwel patrijiet Minuri tghix hajja ta' faqar u penitenza fil-fraternità li twieldet fil-lejl ta' nhar Hadd il-Palm, 28 ta' Marzu 1211, f'riglejn l-artal tal-Verġni Mqaddsa Marija tal-Porziuncola, minn fejn bdiet tghix hajja ta' talb,



kontemplazzjoni u faqar qaddis, l-ewwel ghand is-sorijiet Benedittini ta' Bastia Umbra u mbaghad ghal 42 sena fl-ewwel protomonasteru tat-Tieni Ordni Frangiskan: San Damiano t'Assisi.

Isimha Chiara jfisser "dawl" u jurina biżżejjed x'kienet il-missjoni nobbli ta' Santa Klara t'Assisi: dik li tkun "dawl" għal bosta xbejbiet, għall-Knisja u għad-dinja, kemm fi żmienha kif ukoll f'kull żmien tal-umanità. Bħalma San Frangisk Missierna sar u hu "dawl", "restawratur" u "apostlu" fis-seklu 13 għall-Knisja u għad-dinja, hekk saret Klara minn Assisi: saret u hi "dawl" u "restawratriċi" għal uliedha s-Sorijiet il-Foqra u għad-dinja ta' kull żmien bil-qawwa tal-valuri ewanġeliċi.

Hi twassal il-messaġġ u l-kobor tal-Evanġelju, b'ħajja u b'impenn ta' għažla tal-faqar imqaddes, l-umiltà, il-minorità, il-fraternità universali u fuq kolloxx fl-imħabba sublimi lejn Alla, il-benefattur tagħna, il-Missier ta' kull ħniena. (Test. S. Klara, v. 2)

Bħal "xitla ċkejnkna" (Test. Kl., v. 37), tal-Missier Serafiku Frangisku t'Assisi, hi tgħallem lil uliedha s-sorijiet Klarissi, lill-patrijiet Minuri, lill-Frangiskani u lilna lkoll l-imħabba kbira li għandu jkollna għal Alla u għal xulxin u li naqdu dejjem lil ħutna "fil-faqar u fl-umiltà u bil-ferħ". (Reg. Kl., kap. 6)

Santa Klara għexet "fil-fedeltà tal-ħajja ta' kuljum" l-ideal ewanġeliku ta' Missierna San Frangisk. Hi għalhekk, kif tistqarr fil-kitbiet, hi "oħt, qaddejja u omm u fuq kolloxx mudell" (Test. Kl. vv. 37, 79; Barka S. Klara v. 6, Reg. Kl. 1, 3; 4, 7-8) għal uliedha s-Sorijiet il-Foqra ta' San Damjan, għall-patrijiet, għall-Frangiskani li jhobbu l-ideal ewanġeliku u għan-Nisrani ta' kull żmien.

Hi turina l-kobor u s-sbuħija tal-ħajja kontemplattiva u Nisranija - ta' dawk kollha li jfittxu lil Alla fil-ħajja ta' kuljum, fil-qawwa tal-Ewkaristija, fl-imħabba lejn Alla u lejn il-proxxmu, fil-qadi bl-umiltà u bil-ferħ, fis-sagrificċji u fil-penitenzi ta' kuljum. Hi turi lil uliedha u lilna s-sbuħija u l-kobor fid-dinja tal-lum tal-bniedem li jfittex lil Alla u ma jistax jgħix mingħajru.

Fl-1958 il-Papa Piju XII ħatarha patruna tat-televiżjoni għall-għeġubijiet li wettqet f'ħajjitha f'San Damjan. Illum, wara 800 sena, b'aktar minn 20,000 Klarissa mad-dinja kollha, Santa Klara t'Assisi u wliedha s-Sorijiet il-Foqra huma "proposta u twegiba" għal dak kollu li l-bniedem dejjem ifttx u li f'Alla biss u bil-qawwa tat-talb kontinwu l-bniedem isib il-milja tal-ferħ. Hutha s-Sorijiet il-Foqra ta' Santa Klara (il-Klarissi) f'San Ġiljan, waqt li huma don għall-Ordni Frangiskan, għall-Knisja, għal pajjizna u għad-dinja, joffru kuljum għall-familjari, il-benefatturi u dawk kollha li jhabbtu l-bieb tal-monasteru ħajja ta' talb, faqar, sacrificċji, xhieda ta' vera mħabba u qdusija.

Santa Klara t'Assisi fil-punt tal-mewt tfahħar lil Alla Missier u Hallieq għad-don kbir tal-ħajja: "Grazzi, Mulej, talli ħlaqtni." Ahna llum u kuljum infahħru lil Alla ma' Santa Klara u ma' dawn ħutna s-sorijiet għad-doni u għall-grazzji kollha li Alla jagħtina.

Ahna nitolbu għalihom biex ikomplu jqaddsu d-dinja u biex qatt ma jonqsu l-vokazzjonijiet kontemplattivi, reliġjużi u saċerdotali fil-ħajja tal-Knisja u fil-familji tagħna. ■


Ir-riċerka tal-Beatu Carlo Acutis
dwar il-Mirakli Ewkaristiċi



RUBEN PULLICINO

Ġabra ta' mirakli Ewkaristiċi migbura mill-Beatu Carlo Acutis (L-Ewwel Parti)

Il-Beatu Carlo Acutis beda jiġbor il-mirakli ewkaristiċi meta kellu biss 11-il sena. Kien kiteb li aktar ma nirċievu l-ewkaristija aktar insiru nixbhu lil Ġesù sabiex nersqu lejn il-ġenna. Hu kien saqsa lill-ġenituri tiegħu sabiex jibdedw joħduh fil-postijiet fejn seħhew dawn il-mirakli ewkaristiċi. Sentejn u nofs wara dan il-proġett tiegħu ġie komplut. Huwa rriċerka 'l fuq minn 136 miraklu ewkaristikku li seħhew matul iż-żmien f'pajjiżi differenti madwar id-dinja u li ġew aċċettati mill-Knisja. Fil-proġett tiegħu huwa ġabarhom f'sit fuq l-internet bħala mużew virtwali. F'din is-sensiela ta' kitbiet ser inkunu qed naraw ffit dawn il-mirakli ewkaristiċi, wieħed wieħed.



Ġabra ta' mirakli ewkaristiċi miġbura mill-Beatu Carlo Acutis



BUENOS AIRES, L-ARGENTINA - 1992, 1994 U 1996

Il-parroċċa ta' Santa Marija fi Buenos Aires kienet protagonista ta' 3 mirakli ewkaristiċi, li sehhew fl-1992, fl-1994 u fl-1996. Il-Professor Ricardo Castanon Gomez kien imsejjah mill-Arċisqof ta' dak iż-żmien ta' Buenos Aires, li kien il-Papa preżenti, il-Papa Franġisku, sabiex jinvestiga dak li ġara fl-1996.

1992

Wara l-quddiesa tal-Ġimgħa 1 ta' Mejju, waqt it-thejjija tal-pissidi għall-quddies li kien imiss, ministru ewkaristiku kien sab xi biċċiet minn ostja kkonsagrata fuq il-korporal. Il-qassis mexa skont il-proċeduri tal-Knisja dwar xi jrid isir f'sitwazzjonijiet bħal dawn u qiegħed dawn il-biċċiet ġo reċipjent bl-ilma fit-tabernaklu biex eventwalment idubu fl-ilma.

Fil-ġranet ta' wara, diversi qassisin fetħu t-tabernaklu biex jaraw dawn il-biċċiet dabux, iżda rrealizzaw li ma kien ġara xejn. Meta fit-8 ta' Mejju fetħu t-tabernaklu bhas-soltu nnutaw li l-frammenti tal-ostja kkonsagrata li kien hemm fl-ilma kienu bidlu l-kulur għal wieħed ta' lewn hamrani, qisu demm. Fil-ġranet ta' wara, eżattament il-Hadd



10 ta' Mejju, fiż-żewġ quddisiet ta' filgħaxija nnutaw diversi qtar tad-demmm fuq il-patena li biha l-qassisin kienu qed iqarbnu lin-nies.

1994

Il-Hadd 24 ta' Lulju, waqt il-quddiesa għat-tfal, meta l-ministru tat-tqarbin ha l-pissidi mit-tabernaklu biex iqarben, innota qatra demm fuq il-ġenb tal-pissidi.




1996

Fil-15 ta' Awwissu, nhar il-festa ta' Santa Marija, waqt il-quddiesa tal-festa, ostja kkonsagrata waqgħet mal-art bi żball waqt it-tqarbin lill-ġemgħa. Persuna li nnutat x'għara ġabret din l-ostja kkonsagrata u infurmat mill-ewwel lil Dun Alejandro Pezet, li qegħedha ɔo reċipjent bl-ilma fit-tabernaklu sabiex eventwalment idub, skont id-direttivi tal-Knisja. Xi ɔranet wara, eżattament fis-26 t'Awwissu, il-ministru tat-tqarbin, meta fetaħ it-tabernaklu, sab li l-ostja kkonsagrata li kienu qiegħdu fl-ilma xi ɔranet qabel kienet għadha ma dabitx iżda kellha diversi tebgħat ta' lewn aħmar, li kienu qed jikbru minn ɔurnata għal oħra. Il-kleru tal-parroċċa informa mill-ewwel lill-Arċisqof ta' Buenos Aires b'dak li ɔgara.

Fil-2001 xi kampjuni ttieħdu għall-analiżi għand il-Professor Linoli, li identifika ċelloli bojod li probabbilment kienu jikkorrispondu ma' tessuti tal-qalb jew heart tissue. Ir-riżultati ta' dawn l-istudji kienu simili ħafna għal dawk li saru fuq il-miraklu ewkaristiku ɔewwa Lanciano. Meta fl-2002 intbagħat kampjun ieħor lill-Professor John Walker għall-analiżi fl-Università ta' Sydney fl-Awstralja, dan ikkonferma li l-kampjuni wrew ċelloli minn muskoli u ċelloli bojod tad-demmi intatti, meta kulħadd jaf li ċelloli bojod tad-demmi harra l-ɔisem jiddizintegraw/jispiċċaw fix-xejn wara biss 15-il minuta. Dan il-każ, però, kien seħħ sitt snin qabel - xi ħaġa inspjegabbli.

Saru aktar studji matul iż-żmien, fosthom mill-espert tal-patoloġija kardijaka l-Professor Frederik Zugibe tal-Columbia University ɔewwa New York. Dan il-

professur ma kellux idea li l-kampjun kien ɔej minn ostja kkonsagrata. Wara l-analiżi tiegħu kien qal illi dan il-kampjun kien ɔej minn muskolu tal-qalb, eżattament min-naħa tax-xellug, u li dan il-pazjent kien bata ħafna u f'ċerti mumentu ma setax jieħu nifs minħabba li l-ossigenu ma kienx qed jasal u għallhekk kien qed jieħu n-nifs bi tbatija. Stqarr ukoll li l-qalb kienet turi attività fil-mument li l-kampjun ɔie mghoddi lilu, peress li kien hemm traċċi ta' ċelloli bojod, u dawn jingarru biss mid-demmi u allura bilfors li fil-mument li ttieħed il-kampjun għandu l-qalb kienet għadha tħabbat. Meta l-professur sar jaf minn fejn kien ɔej dan il-kampjun, ma riedx jemmen. ■



Il-Konvoj ta' Santa Marija



Kav. Carmel Bianchi KGO

Kif qatt nistgħu ninsew dik il-ġrajja
li kienet seħħet fil-Port il-Kbir?
Dik tal-Konvoj ta' Santa Marija –
dawk involuti haqqhom tifhir.

L-effett tal-ġuħ ilu jaħkem ġmielu
għax mill-ikel sfaw bosta mċaħħdin;
l-iskarsezza kienet sew tirrenja,
batew ħafna l-imsejkna Maltin.

Il-vapuri milquta bil-bombi,
għaliex l-għadu kien fuqhom qalil,
beda jixhet bla għadd biex jeqridhom;
aħrax magħhom u anke krudil.

Kif l-aħbar ġriet li wasal il-konvoj
il-Maltin imtliet qalbhom bil-ferħ,
u kulhadd bit-tbissima fuq wiċċu
għax dil-bxara sew kienet ta' serħ.

Dan il-konvoj kien ħafna mistenni,
b'herqa kbira kulhadd jistennieh,
biex itaffi dak l-ghaks u t-tbatija
li dal-poplu kien mifni wisq bih.

L-entuzjażmu fil-qlub malajr kiber
hekk xhin fil-port bdew qajla deħlin,
mgħobbijin b'ħażna t'ikel u petrol,
li l-Maltin minn dawn kienu neqsin.

lċ-ċapċip ma waqafx hekk kif dehru
bil-mod il-mod lejn il-port resqin
qlub t'eroj għalkemm agonizzanti
biex le jagħtu ruhhom tellifin.

X'ma jinżlux b'għadd ta' bñadar f'idejhom!
Il-Maltin marru dlonk fuq is-swar
b'dmugh iġelben, ixejru ferħana,
f'id in-nisa, irġiel u anke žgħar.

Alla riedu li jasal, dal-konvoj,
għax kollha twasslu kważi mgħarrqin,
bl-għadd ta' bombi li fuqhom twaddbu
mill-piloti tal-għadu, kefrin.

Mit-tleTTax sal-ħmistax ta' Awwissu
f'Malta waslu ħames vapuri
mgħobbija bi provisti meħtieġa.
'L-kaptani haqqhom ħafn'unuri.

Dan il-konvoj kien bl-isem imgħammed
dak ta' "Operation Pedestal".
B'abbiltà kbira rnexxielhom jidħlu
fost il-ferħ tal-kbar, ukoll tat-tfal.

Il-Port *Chalmers* u *Rochester Castle* –
il-*Melbourne Star* kien magħhom ukoll –
dawn kienu l-ewwel tlieta li waslu
u malajr bdew jinħattu mal-moll.

Il-vapur *Brisbane Star* milqut daħal;
dan kien f'lejjlet Santa Marija.
Il-kaptan, flimkien man-nies tiegħu,
urew kuraġġ b'ħafna qlubija.

L-għada daħal it-tanker *Ohio*,
megħjun mid-destroyer *Bramham* u l-*Penn*,
li b'miraklu mill-kbar rnexxielu
fil-port jitrakka u jasal għall-kenn.

L-Ohio kien il-ħames li daħal,
fil-festa ta' Santa Marija:
milqut u mċarrat bil-bombi,
wasal fostna b'ħafna tbatija.

Il-konvoj providenzjali f'gżiritna
b'kuraġġ kbir mela qlub il-Maltin,
u saħħaħhom biex jibqgħu jissieltu
biex fuq l-ghadu harġu rebbihin.

Il-Madonna wasslithom hawn Malta –
ma felhitx tara l-poplu bil-ġuħ,
lanqas iżjed isofri tbatija;
ma tħallihx ikun aktar muġugh.

Ġiet tittajjar fuq dan il-port tagħna;
riedet tkennu biex jasal il-ġid
li kien mgħobbi biex jaħji lil ġensna,
ghax kull Malti herqan lilu trid.

Žgur Marija wisq thobbha lil Malta,
u ma' qalbha thaddanna, il-Maltin;
minn kull għawġ illi konna mahkuma
hi harġitna f'kull hin rebbihin.

Bl-interċessjoni t'Ommna Marija
bidlet ta' din il-gżira d-destin;
għalhekk f'qalbna għal dejjem minquxa
tridna miegħek nibqgħu magħqudin.

Bir-raġun kollu u kif inhu xieraq,
dan il-fatt li wera qlubija
minn fommna l-Maltin jibq' jissejjaħ
"il-Konvoj ta' Santa Marija".

Lejlet Santa Marija
It-Tlieta, 14 t'Awwissu 2012 ■





It-800 sena tat-twelid tal-presepju (L-Ewwel Parti)

Din is-sena d-dinja Franġiskana qed tiċċelebra t-800 sena tat-twelid tal-presepju, xogħol il-fundatur tal-Ordni Franġiskan, Giovanni di Pietro di Bernardone, jew aħjar San Franġisk t'Assisi (c. 1181-1226). San Franġisk kien devot kbir ta' Ġesù tarbija. Din id devozzjoni kompliet tikber waqt iż-żjara li għamel fl-Art Imqaddsa. Fost il-postijiet li żar kien hemm l-għar ta' Betlem. San Franġisk impressjona ruħu bil-faqar, l-umiltà u s-semplicità li fiha twieled Ġesù tarbija. Meta kien qrib il-festa tal-Milied, San Franġisk kien fi Greccio, l-Italja u ried iqaddes il-quddiesa tal-lejl tal-Milied f'għar. Dan l-għar gie mzejjen b'maxtura vojta kif ukoll żewġ annimali - ħmar u baqra. Matul il-quddiesa deher Ġesù tarbija. Dan welled l-idea ta' presepju.

L-armor tal-presepju hu eżerċizzju li bih wiehed jidhol fil-ġrajja tat-twelid ta' Sidna Ġesù Kristu. Il-presepist irid jaqra dwar il-ġrajja tat-twelid u jifli ideat li ra fil-presepji magħmula minn presepisti oħra. Kull pajjiż li dahhal il-fidi Nisranija żviluppa l-presepju tipiku tiegħu. Xi pajjiżi Nsara żviluppaw aktar minn tip wiehed ta' presepju. Eżempju ta' dan hu l-Italja. Fost il-presepji f'dan il-pajjiż insibu fost l-oħrajn il-presepju Naplitan u l-presepju Sqalli. Il-presepju Naplitan hu presepju urbaniku, fejn insibu ċorma pasturi libsin il-kostum Naplitan u b'xeni tipiċi ta' Napli ta' dawk iż-żminijiet. Il-presepju Sqalli huwa kuntrast kbir meta wiehed iqabblu ma' dak Naplitan. Dan l-aħhar presepju hu wiehed kampanjol. Malta, li għandha gheruq Insara, żviluppata presepju tagħha. Presepju bla pasturi mhux presepju izda mudell ġografiku. Il-pasturi jagħtu l-ħajja lill-presepju, jagħmlu mudell religjuż u



tifkira tat-twelid ta' Sidna Ġesù Kristu. Malta żviluppat pasturi tipiċi tagħha? Hemm differenza bejn il-presepju Malti u dak Għawdxì? Il-fliegu li jifred iż-żewġ gzejjer tal-arċipelagu Malti rnexxielu johloq żewġ presepji differenti?

L-EWWEL PRESEPJU

Id-dokumenti tefgħu dawl fuq aktarx l-eqdem presepju li ġie armat f'Malta. Grazi għar-riċerka li kien għamel il-patri Dumnikan Patri Mikiel Fsadni sirna nafu li s'issa l-eqdem presepju jmur lura għas-sena 1617. Skont id-dokument dan il-presepju ntrama darbtejn, jiġifieri fl-1617 u fl-1618. X'gara wara ma nafux. Id-dokumenti huma siekta. Dan il-presepju kien mixgħul permezz tal-mixegħla b'lanterni tal-karti. Għaliex intrama biss sentejn? Forsi l-patri jew il-patrijiet li rmaw il-presepju ġew ippostjati f'kunvent ieħor. Forsi kienu patrijiet barranin li wara l-1618 kellhom iħallu Malta. Forsi l-presepju kompli jintrama iżda min kien jieħu ħsieb id-dokumenti ma daħħalx id-dettalji dwaru.


Il-presepju Malti hu wieħed kampanjol. Hu presepju bbażat fuq l-Evanġelju ta' San Luqa. Dan l-evanġelista rrakkonta l-ġrajja tat-twelid ta' Sidna Ġesù tarbija. Fir-rakkont naqraw kif il-Madonna u San Ġużepp ħallew Nazaret u marru Betlem, il-belt tar-Re David. Naraw li għal-lejl li fih tweled Ġesù, il-Madonna u San Ġużepp sabu kenn f'għar, post fejn kienu jinżammu l-annimali, forsi miftuh għall-bard u l-umdità tal-lejl. Nisimgħu dwar l-aħbar tal-anġlu lir-ragħajja tan-nagħaġ u l-adorazzjoni ta' dawn ir-ragħajja. Il-presepju Malti hu l-presepju tal-lejl qaddis tat-twelid tal-Messija, presepju Luqa - presepju qrib ħafna tal-prospju tal-ġirien, il-presepju Sqalli.

IL-PRESEPJU MALTI U DAK GĦAWDXI

Il-presepju Malti hu wieħed magħmul mill-karti, il-gazzetti u l-kartun irqiq. Dan il-presepju jissejjaħ "presepju tal-

kartapesta". Hu presepju zġħir li wieħed jista' jpoġġih fuq mejda jew fuq xi gradenza. Insibu żewġ tipi ta' presepji, wieħed minnhom b'għar wieħed, li fih il-pasturi tal-Madonna u San Ġużepp, li aktarx kien ikun tat-tafal. Il-figura ta' Ġesù tarbija kienet tkun magħmula mix-xema', figura xi ftiit ikbar mill-bqija tas-sett tal-pasturi biex turi l-importanza tat-twelid ta' Ġesù tarbija, Alla u bniedem. Forsi mal-għar kienu jdaħħlu xi sigra tal-palm. Forsi kienu jdaħħlu xi nagħaġ tax-xema'. Forsi kienu jdaħħlu xi pastur jew tnejn. Kien hemm presepisti li kienu jagħmlu xi presepju b'għar jew tnejn u b'xi nizla u firxa xi ftiit kbira quddiem l-għar ewlieni. Dan il-presepju kien ikollu aktar pasturi, kollha tat-tafal, forsi kienu jidħlu xi pasturi li kienu għal qalb il-presepista jew sid il-presepju.

F'Għawdex, li hu aktar aħdar, il-presepisti daru fuq ġebliet mimlija ħofor biex jitpoġġew fuq xulxin u joħolqu gherien, toroq u għelieqi li bihom kienu jiffurmaw il-presepju. Xi presepisti kienu jiġbru l-ġebel u kienu anke jzommu ċertu ġebel minn sena għal oħra fil-btiehi u fil-ġonna tagħhom. Aktar ma l-ġebel kien ikun influwenzat mit-temp aktar il-ġebel kien jiżviluppa lwien naturali u l-presepju jsir aktar naturali. Minkejja li l-Maltin kienu jippreferu l-presepju tal-kartapesta u l-Għawdxin il-presepju tal-ġebel, xorta waħda kont issib presepisti Maltin li kienu jarmaw presepju tal-ġebel u presepisti Għawdxin li kienu jippreferu tal-kartapesta. ■



aħbarijiet tal-provinċja Mid-djarju tal-Kapuċċini Maltin

Br Miguel Zammit OFM Cap
segretarju provinċjali



ĊELEBRAZZJONI FRANĠISKANA FIT-8 ĊENTINARJU MIR-REGOLA

Nhar il-Hamis, 18 ta' Mejju 2023, festa tal-qaddis Kapuċċin San Feliċ minn Kantalice, ġiet organizzata ċelebrazzjoni bejn il-familji Franġiskani kollha sabiex jittfakkar it-8 ċentinarju mir-Regola Bullata ta' Missierna San Franġisk. Din l-attività saret ġewwa s-sala taċ-ĊAK f'Birkirkara u għaliha kienu mistiedna l-Aħwa Minuri Konventwali, l-Aħwa Minuri, is-Sorijiet Klarissi, is-Sorijiet Franġiskani Missjunarji ta' Marija, is-Sorijiet tal-Eġittu, is-Sorijiet tal-Qalb ta' Ġesu u l-membri tal-Ordni Franġiskan Sekulari. Iċ-ċelebrazzjoni bdiet permezz ta' taħdita mmexxija minn Padre Pietro Maranesi, Kapuċċin, bitema "La Regola di Francesco di Assisi. Per dare forma al sogno evangelico". Wara din ir-riflessjoni kien hemm ħin għall-mistoqsijiet u għal xi kummenti minn dawk preżenti. Iċ-ċelebrazzjoni kompliet billi flimkien tlabna

t-talba tal-Ghasar, animata minn numru ta' sorijiet, u dan il-mument ta' talb intemm billi rċevejna l-barka sagramentali. Wara kulhadd kien mistieden sabiex naqsmu flimkien xi haġa tal-ikel. Ilkoll apprezzajna u hadna gost b'dan il-mument Franġiskan flimkien. Jalla l-Mulej ikompli jagħtina aktar opportunitajiet minn dawn sabiex flimkien inkomplu naqsmu l-ferħ tal-kariżma Franġiskana u anke nkomplu nhejju ruħna għal dawn iċ-ċentinarji Franġiskani.




KONFERENZA GHALL-KAPPILLANI TAL-ĦABS TAL-EWROPA

Bejn it-8 u d-9 ta' Mejju 2023 Fr Joe Buttigieg ha sehem f'konferenza organizzata mill-kummissjoni internazzjonali Kattolika tal-kura pastorali fil-ħabs (ICCPCC) f'Würzburg, il-Ġermanja. Din il-kummissjoni twaqqfet fl-1950 bi statuti mġedda fl-1974, u kienet magħrufa mill-Vatikan fl-2014. L-għan tagħha huwa t-taħriġ tal-kappillani tal-ħabs u li tikkordina l-hidma tagħhom, tagħti sehemha lejn riforma tas-sistema penali, tgħin lejn drittijiet umani aħjar u tħares il-helsien tal-għajjnuna religjuża fil-habsijiet. Ghalkemm hija kummissjoni Kattolika ħadu sehem fiha Ortodossi u Protestanti minn diversi pajjiżi tal-Ewropa. Ghenet fl-organizzazzjoni tagħha l-komunità ta' Sant'Egidio ta' Würzburg.



Kienu jumejn ta' qsim ta' esperjenzi minn diversi kelliema, kemm minn dawk li kienu preżenti kif ukoll permezz tal-video, fuq is-sitwazzjoni f'ħafna mill-habsijiet, id-drittijiet tal-ħabsin, id-diffikultajiet li l-pastorali fil-ħabs tiltaqa' magħhom, u kif wara l-pandemija tal-COVID-19 jehtieg li nirvedu l-pastorali kollha tagħna fil-ħabs, speċjalment quddiem l-età tas-saċerdoti u n-nuqqas dejjem iżjed tagħhom. Huna Joe qasam ma' dawk preżenti tagħrif fuq il-hidma li huwa flimkien mal-Aħwa Bernard Mangion u Victor Spiteri qegħdin iwettqu fil-Facilità Korrettiva ta' Kordin, il-Forensic u l-Y.O.U.R.S. Fl-ewwel jum filgħaxija saret lejla ta' talb għal dawk il-prigunieri u uffċjali li mietu vittmi tal-COVID-19, li għaliha kien preżenti numru sabiħ ta' nies. Din il-konferenza giet fi tmiemha bi żjara f'ħabs li jinsab f'Würzburg stess.



PELLEGRINAĠĠ GHAD-DEVOTI MALTIN TA' FRA BASKAL


Nhar il-Hamis 25 ta' Mejju Fr Joe Buttigieg, viċi postulator tal-kawża ta' Fra Baskal, mexxa l-ewwel pellegrinaġġ minn Malta lejn il-fdalijiet ta' Fra Baskal Farrugia. F'dan il-pellegrinaġġ ħadu sehem 60 ruħ.



Il-programm kien wieħed sempliċi: quddiesa fil-knisja tagħna, talb fil-kripta fejn hemm il-fdalijiet ta' Fra Baskal u zjara liċ-ċella tiegħu. Wara l-ikel Marsalforn, Ta' Pinu għar-rużarju u lura Malta. Kemm Għawdex kif ukoll Malta (il-Furjana) id-devoti ta' Fra Baskal jiltaqgħu darba fix-xahar biex jitolbu għall-kawża tal-beatifikazzjoni tiegħu.

IĊĊELEBRAT JUM IT-TWELID TA' SAN PIJU

Il-Hamis 25 ta' Mejju 2023 gie ċċelebrat jum it-twelid ta' San Piju ta' Pietrelcina. Għal dan il-jum il-gruppi ta' talb ta' Patri Piju ċċelebraw quddiesa solenni fil-knisja ta' Sant'Antnin, Għajn Dwieli. Din iċ-ċelebrazzjoni bdiet permezz ta' purċissjoni fil-knisja stess, bix-xbieha tal-Madonna ta' Fatima, merfugħa mil-leaders tal-gruppi u xi zgħażaġġ, u akkumpanjata bix-xemgħat, u wara gie espost is-Sagrament, li quddiemu ntab ir-rużarju mmeditat, akkumpanjat bil-kant tal-Ave. Ir-rużarju kien animat minn Fr Martin Mamo u l-koppja żaġġużugħa Aaron u Marija Mifsud Lewis, membri tal-kumitat tal-gruppi ta' talb. Wara l-barka sagramentali u qabel il-quddiesa l-President tal-gruppi, is-Sinjura Carmen Caligari, għamlet diskors qasir lin-nies preżenti, u s-Sinjura Marija Lewis qrat grajjiet qosra mill-hajja ta' Patri Piju.



Il-quddiesa solenni giet animata mill-korta' San Ġużepptal-Kalkara u ppreseduta minn Mons. Isqof Joe Alessandro u konċelebranti oħrajn, fosthom il-Ministru Provinċjali Fr Ivan Scicluna. Fil-bidu tal-quddiesa Huna Martin qara diskors qasir lil Mons. Isqof Joe Alessandro u pprezentalu l-ktieb *Itlob, Ittama, Tinkwetax*, ktieb ġdid li l-għan tiegħu hu li jkun manwal għall-gruppi ta' talb. Fil-quddiesa saret il-wegħda tal-fedeltà mill-membri tal-gruppi u wara t-tqarbin sar il-bews tar-relikwa, li hija l-ingwanta ta' San Piju, fost il-kant sabiħ tal-innu tal-qaddis. Il-funzjoni kollha xxandret fuq Xejk TV. Fr Martin Mamo, id-direttur tal-gruppi ta' talb, ħabbar li għall-vġili tal-festa ta' Patri Piju, nhar it-22 ta' Settembru, il-quddiesa se tkun fl-istess knisja ta' Sant'Antnin u ppreseduta mill-Arċisqof ta' Malta Mons. Charles J. Scicluna.



OHTNA L-MEWT

Nhar Sibt il-Għid filgħodu, it-8 ta' April 2023, ohtna l-mewt sejhet għal għandha lil Maria Axiaq, omm Br Vincent Axiaq, fl-età ta' 83 sena. Il-funeral tagħha sar it-Tlieta, 11 ta' April 2023 fil-knisja parrokkjali ta' Sant'Andrija f'Hal Luqa, u għalih attendew diversi aħwa tal-provinċja. Inwasslu l-kondoljanzi tagħna lil Br Vincent u l-familja tiegħu filwaqt li nwegħduhom it-talb tagħna. Infakkar lill-aħwa gwardjani sabiex japplikaw quddies għal ruħha skont in-numru ta' aħwa tal-fraternità. Agħtiha, o Mulej, il-mistrieħ ta' dejjem; id-dawl ta' dejjem jiddi fuqha; tistrieħ fis-sliem. Ammen.



GEORGE ZAMMIT

Ruġi għatxana għalik, Mulej! L-imħabba ma tmut qatt

L-imħabba għandha ħafna misteri u hija bħal gojjell prezzjuż magħmul minn elf brillant li d-dija tagħhom tgħaqqad kollox flimkien. Il-brillanti joħolqu sistema ta' illużjonijiet, sentimenti differenti permanenti fil-ħajja tal-bniedem. Però l-esperjenza timmarka li l-imħabba kultant bħal tħares fil-bank, titla' u tinzel... tluġh bil-ferħ jew inżul bl-inkwiet. Id-dawl ta' dawn il-brillanti fl-imħabba jista' jinbidel fi dlam f'daqqa kawża ta' enerġija mitlufa meta bniedem jgħaddi minn testijiet, riskji, provi iebsa biex jipprova jcaqlaq muntanji ta' rjus iebsa jew jaqsam oċeani ta' maltemp kbir f'ħajtu.

Għalhekk sabiħ meta żewġ persuni jingħaqdu fl-imħabba f'ħajja li jhobbu lil xulxin. Din tkun esperjenza bħall-fjamma li ddawwal l-eżistenza tagħhom sal-mewt.

F'Napli seħhet storja vera ta' żewġ hlejjaq li ghexu u ħabbew lil xulxin. Għalkemm trabbew f'ċerta diffikultà minħabba li kienu jbatu minn ċerti ġudizzji ħżiena tal-ġirien, l-idea li l-imħabba bejniethom tibqa' u ma tmut qatt - **The love that never dies** - dejjem kibret u kompliet maż-żmien sal-mewt.

Persuna minn dawn it-tnejn kienet Gigi D'Alessio, kantant, kittieb tal-kanzunetti u produttur tal-mużika Taljana b'karriera twila li fiha bieġh madwar 20 miljun diska, kiseb ċertifikati u kull fejn kanta dejjem kien ippakkjal bin-nies. Maħbub, meqjus bħala r-re ta' Napli wara Maradona, b'intelligenza straordinarja u b'rieda qawwiya għas-suċċess fil-mużika. Kellu jissielet minħabba l-firda u l-imħabba kbira li kellu lejn il-ġenituri tiegħu, biex jibni karriera professjonali bl-sforzi kbar meta kellu jhalli Napli biex ikompli l-istudji f'Milan. F'intervista riċenti Gigi jirrakkonta storja dwar l-imħabba bejnu u l-ġenituri. Fl-età ta' 18-il sena Gigi għamel l-ewwel kuntratt tiegħu imma sfortunatament tilef lil ommu. Missieru kellu ħanut żgħir tal-ħwejjeġ u kien isuq karozza antika Peugeot madwar it-toroq pittoreski doġoq ta' Napli. Bl-ewwel tfaddil ta' flus mar jixtri kappella fiċ-ċimiterju għal ommu, imbagħad ħaseb ukoll f'missieru wara li talbu pjaċir personali. Qallu:



“Pa, jien sejjer tajjeb bil-kant; irridek issa tiegħaf mix-xogħol u twarrab dik il-karozza antika li għandek.” Gigi pprova jispjega lil missieru li l-ġirien kienu qegħdin jagħtuh pubbliċità negattiva li twegġa’ meta jarawh isuq il-karozza l-ġdida tiegħu.

“Hekk sew! It-tifel idur bil-Mercedes madwar Napoli waqt li missieru b’karozza mkissra ha taqa’ biċċiet biex imur jiftaħ il-ħanut kuljum fis-sebġha ta’ filgħodu!”

Wara li kkonvinċa lil missieru, Gigi D’Alessio malajr sab is-soluzzjoni. Xtralu karozza Alfa 146 bi 30,000 km flimkien ma’ ktieb b’somma flus fil-bank. Imma araw f’it x’gara wara dan kollu...

Sfortuna oħra: missieru miet wara f’it ġimġha, u wara l-funeral Gigi mar lura d-dar u sab l-Alfa 146 fil-garaxx intatta, bl-istess ammont ta’ kilometri, flimkien mal-ktieb tal-bank bl-istess somma ta’ flus.

Gigi fl-intervista jispjega dan kollu biex aħna nifhmu min hu l-veru missier u min huwa l-veru iben fil-ħajja. Kien missieru

li bil-ftit flus li kien jaqla’ mill-ħanut, mingħajr ma jgħid lil ibnu, kien jixtri biljett biex jidħol l-istadium jisma’ lil Gigi jkanta, fejn kien jispiċċa jibki, iċempel u jgħidlu: **“Kburi bik, ibni!”**


Għalkemm Gigi llum jitqies bħala sinjur, jishaq li l-akbar ġid li wiret mingħand missieru mhux l-Alfa, id-dar, id-dgħajsa jew il-ħanut zġħir li kellu, imma l-valur tal-imħabba li ma tmut qatt.

Ġesù jgħid: **“Hadd ma għandu mħabba akbar minn din, li wieħed jagħti ħajtu għal ħbiebu.”**

Fl-aħħar Gigi jistqarr li missieru dejjem għallmu li l-imħabba tkun akbar jekk wieħed jagħti ħajtu għal dawk li ma jkunux ħbieb tiegħu, b’referenza għall-istess ġirien l-għedewwa li kienu jliissnu fuqu.

Kulhadd f’xi mument f’ħajtu jrid jithabat bl-enerġija divina biex iħobb bla kundizzjoni. ■

It-tielet misteru: Meta Sidna Ġesu' Kristu twieled fl-għar ta' Betlem



JESMOND GRECH

1. X'misteru kbir! Alla, il-Hallieq tal-kreat kollu, l-enerġija li tmexxi l-univers, jibgħat lil ibnu, Alla daqsu fin-natura, u li jimmanifesta ruħu bħala tarbija fragli, imgeżwra f'maxtura, f'għar użat mill-bhojjem. Alla jista' kollox. Seta' jagħmlu dan? Iva. Għamlu għax ried jidhol fil-kundizzjoni umana u jipparteċipa fiha b'mod attiv. Mhux mill-boghod u distakkat imma ried jgħix bħalna, magħna u fostna. Ahna ma nifhmuhx. Ngħidulu misteru.

2. Għaliex giet fid-dinja dik it-tarbija? Giet għax kien wegħedha Alla mal-waqgħa ta' Adam. Minħabba l-egoizmu tiegħu, il-bniedem għama, ma tax kas it-twissijiet ta' dak li halqu u qata' frotta minn siġra. Inkisret il-kelma t'Alla għall-ewwel darba u beda ċirku vizzjuż li għaddas lill-bniedem dejjem iżjed 'l isfel. Adam tkeċċa mill-Għeden, għalaq il-bieb tal-post fejn kollox kien tajjeb. Imma l-bniedem iddispjaċieħ u Alla ried isalvah billi jsir bniedem hu wkoll. Il-bieb il-magħluq jerġa' jiftħu Alla stess. Iċ-ċirku vizzjuż seta' jinkiser. Alla jibgħat lil ibnu,

is-salvatur. Il-kelma t'Alla ssir laham, tinqatel mill-bniedem biex tifdi lill-bnedmin kollha minn dnu biethom. Ġesù twieled biex imut imdendel ma' għuda ta' siġra. Kollox kien maħsub mill-bidu. Kollox fil-pjan divin. Id-dnub jidhol permezz ta' bniedem u johroġ permezz ta' iehor. Mis-siġra tal-Għeden għas-siġra tal-Golgota.

3. Dan kollu jinsab hemm, fil-grotta ta' Betlem, f'dik it-tarbija riegħda kemm kemm tiċċaqlaq fil-post minn fejn jieklu l-annimali. L-ikel tal-hajja qed jgħix fil-maxtura. Fis-sikta tal-lejl hemm ommu, Ġużeppi u r-ragħajja foqra, imsejkna, bla skola, magħżul bħala l-ewwel xhieda ta' dan il-kuntratt ġdid ta' salvazzjoni. Mill-parti l-wahda l-bniedem li ma ġab xejn miegħu hlief dmugh u mewt, mill-parti l-oħra Alla nnifsu li ġie biex iferraħna u jfarragna. Ġie biex iserrħilna mohħna. Jien il-bieb. Jien it-Triq, Jien ir-Ragħaj it-Tajjeb. Jien il-Verità. Jien l-Ilma li jaqta' l-għatx. Jien il-Hobż haj li niżel mis-sema biex jittiekel u jsaħħaħ. ■



Nghixu s-sinodalità minn issa



Fr Silvestro Bonavia OFM Cap

Jeħtieġ qabelxejn niffurmaw irwieħna u nrawmu fina mentalità sinodali. Dan ifisser li lkoll kemm aħna, f'kull stat tal-ħajja, f'kull vokazzjoni, aħna fejn aħna u nkunu fejn inkunu, nagħrfu u nagħtu sehemna "lkoll". Dan jeħtigilna nibdew (jew inkomplu) inwettquh minn issa fil-familja, fil-parroċċa, fil-komunità, fl-għaqdjet u f'kull livell biex insaħħu u nghanu dejjem aktar il-komunità tagħna biex tkun tassew "sinodali". Hekk aħna li nemmnu fi Kristu u fil-Knisja li huwa waqqaf, nagħrfu nsaħħuha dejjem aktar flimkien, għal xulxin, b'sens ta' qadi tassew u fuq kollox b'vera mħabba, li tkun tassew umli. Jiġifieri dik l-imħabba li għallimna Ġesù, li ħasel riglejn l-apostli u ta ħajtu għalina lkoll: "Minn dan jagħraf kulhadd li intom dixxipli tiegħi, jiġifieri jekk ikollkom l-imħabba bejnietkom" (Ġw. 13, 36): imħabba vera u umli tassew.

Meta taqra d-dokumenti li ħarġu sa issa mis-Segretarjat tas-Sinodu wara l-laqgħat djoċesani, kontinentali u aktar, u almenu f'it mill-kwantità li nkitbet, dan jidher ħafna aktar ċar.



Għalhekk l-ewwel ħaġa u forsi l-aktar importanti hija li nippruvaw nagħtu sehemna KOLLU biex il-familja tagħna, l-għaqda, il-komunità, il-parroċċa, id-djoċesi u ma nafx aktar... ikunu tassew sinodali. U jekk inti għandek xi responsabbiltà, żgħira jew kbira, tiftakar li tista' tinfluwenza ħafna u tagħmel differenzal U dan għandu jsir bi mħabba u b'generożità sħiħa mingħajr ma numiljaw lill-oħrajn madwarna, b'mod speċjali dawk li magħhom niffurmaw dik iċ-ċellola, żgħira jew kbira, tal-Knisja sinodali.

FUQ KOLLOX AKTAR MILL-QRIB MA' KRISTU

U llum irrid nibda b'ħaġa veru fundamentali. Il-Papa Frangisku ilu żmien jishaq fuq hekk. Ekku: Jekk irridu nagħrfu "JIEN" x'nista' nagħmel, intenu li jeħtigilna lkoll ikollna "familjarità" aktar ma' Ġesù. Inkunu nafuh aktar; ikollna aktar kuntatt miegħu... Nitgħallmu aktar nisimgħuh u nagħtu kas ta' kliemu għalina. U aktar ma jkollna responsabbiltà aktar dan id-dmir jagħfas fuqna! Dan nagħmluh sabiex imbagħad nippruvaw nittraduċuh u nwassluh lil ħutna l-oħra. Irridu nagħmlu minn kollox biex ILKOLL nghanu lil xulxin nibnu Knisja tassew sinodali, kemm hu possibbli, almenu fil-livelli li mmissu magħhom; u meta niġu mitlubin nagħmlu dan, ma naħslux idejna!

ID-DOKUMENT GHODDA TA' HIDMA

Mela wara ll saru l-laqgħat fid-diversi djoċesijiet u nazzjonijiet, flimkien ma' dawk ta' Knejjes Insara oħra, u ltaqgħu r-rappreżentanti f'laqgħat kbar fuq livelli kontinentali, ġie mfassal id-dokument importanti ħafna msejjaħ *Instrumentum Laboris*. Dan id-

dokument mhuwiex b'hal dokumenti oħra tas-sinodi li ġew iċċelebrati u li tnejjew minn kummissjoni wkoll, b'ħafna esperti u rappreżentanti għolja ta' gruppi u x'naf jien. Din id-darba d-dokument beda jiffirma ruħu fuq id-diskussjonijiet f'livelli parrokkjali jew inqas. Imbagħad ġew studjati u rranġati, f'livelli aktar għolja u wiesgħa. Minn dawn kollha ħareġ dan id-dokument ta' 64 paġna, li jinsab fis-sit elettroniku tal-Vatikan bil-lingwi ewlenin.

Id-dokument huwa tassew "Għodda ta' Hidma" biex il-Knisja tkompli mixjitha sinodali... ilkoll flimkien, u tkun tassew "Komunjoni, Parteċipazzjoni u Missjoni"... B'dan il-mod tista' tkompli ttwettaq aħjar il-kmand fdat lilha minn Ġesù nnifsu u twassal l-Aħbar it-Tajba lill-ġnus kollha (Mt. 28, 19-20).


Hekk f'dawn l-aħħar sentejn u aktar saru diskussjonijiet, inġabru ideat, xewqat u pjanijiet mil-livelli kollha u l-kontinenti kollha. Intqal ħafna, inkitbu diversi "dokumenti" li ġew studjati flimkien fuq livelli dejjem oghla... u issa f'dan id-dokument *Għodda għall-Hidma* dawk li se jieħdu sehem f'żewġ sessjonijiet (Ottubru 2023 u Ottubru 2024) għandhom vera għodda kif jistgħu jaħdmu b'mentalità veru sinodali. Niftakru li din id-darba fis-sinodu se jieħdu sehem shiħ, bid-dritt tal-vot ukoll, lajċi rġiel u nisa, li jgħoddu mas-70. Imbagħad kollox jitqiegħed quddiem il-Papa, u wara l-kunsens tiegħu l-Knisja tkompli tikber u tissaħħaħ fl-għaqda waħda u waħdanija għall-qadi aktar shiħ u komplet tal-missjoni tagħha. Dan ikun sar bis-sehem kemm hu possibbli ta' kulhadd u fl-istess waqt fid-diversità ta' kulturi, ilsna, tradizzjonijiet u ħafna aktar... Din l-istess Knisja WAĦDA ta' Kristu tkun tidher isbaħ, aħjar, iktar magħquda u effiċjenti biex twassal lil Kristu f'dinja hekk kumplessa imma fl-istess waqt għatxana għas-sewwa.

HEKK ĠESÙ JKUN "HAJ" F'NOFSHOM

L-esperjenza li għaddew minnha dawk li ħadu sehem jew taw sehemhom hija l-ferħ, il-paċi u l-kuraġġ li jsaħħu din ir-rieda tajba f'kulhadd. Il-

kliem f'par. 6 ta' dan id-dokument *Għodda ta' Hidma (Instrumentum Laboris)* jispirak għal aktar hidma: "Fl-assemblea sinodali naslu mgħobbija bil-frott miġbur fiż-żmien tas-smiġħ. Qabel kollox għamilna esperjenza li l-laqqgħa sinċiera u mill-qalb bejn aħwa fil-fidi, irġiel u nisa, hija għajn ta' ferħ: li niltaqqgħu bejnietna huwa laqqgħa mal-Mulej li huwa f'nofsna! Imbagħad missejna b'idejna l-Kattoliċità tal-Knisja, li fid-differenzi ta' età, sess u kundizzjoni soċjali turi bil-miftuħ l-għana bla qies ta' kariżmi u sejhat ekkleżjali, u tghożż teżor ta' varjetà ta' ilsna, kulturi, espressjonijiet liturġiċi u tradizzjonijiet teoloġiċi. Dawn juru r-rigal li kull Knisja lokali toffri lill-oħrajn kollha (ara *Lum. Gen. 13*). U l-hidma dinamika tas-sinodu hija mod kif inqegħduhom f'relazzjoni u jiġu valorizzati mingħajr ma jitharbtu biex ikunu uniformi."

Naturalment hemm wisq aktar minn hekk fid-dokument. Nittama li dan jgħinna nifhmu ftit aħjar dak li nisimgħu u naqraw jew nitkellmu dwaru. Issa jmiss lilna nkomplu ninteressaw ruħna dwar dak li qed isir u jingħad jew jinkiteb u lkoll kemm aħna nitolbu, u nitolbu ħafna, għal dawk li qed jieħdu sehem jew jiġu msejha sabiex jagħmlu dan. Hekk aħna nagħtu sehemna wkoll biex il-Knisja tkun dejjem isbaħ u aħjar, kif riedha Ġesù, il-fundatur divin tagħha, u ttwettaq aħjar il-missjoni tagħha bis-sehem ta' kulhadd. ■



Il-Calzoni ta' San Ġużepp



Fr Paul Bugeja OFM Cap



Din l-għamla ta' helu ssir għall-festa ta' San Ġużepp, fid-19 ta' Marzu, min-nies ta' Molisano, l-Italja.

Qabel ma jibdedw jagħmlu dan il-helu n-nisa tad-dar jgħidu talba lil San Ġużepp, li tgħid hekk:

O San Ġużepp, patron l-aktar twajjeb, nitlobbuk titlob għalina. Itlob għalina. Glorja lill-Missier u lill-Iben u lill-Ispirtu s-Santu. Kif kien mill-bidu, issa u dejjem u jibqa' għal dejjem. Ammen.

Ingredjenti:

Għall-għagina:

kilò dqiq
bajda
ftit xaħam
ilma
niskata melħ

Għall-mili:

nofs kilò ċicri niexfa
zokkor
trab tal-kannella

Tisjir:

Għall-għagina ferrex id-dqiq fuq il-mejda u ferra' ftit ftit l-ilma, il-bajda u l-melħ sakemm tifforma għagina. Wara bil-lembuba iftaħ l-għagina sakemm tkun irqiqa hafna.

Dellek il-wiċċ tal-għagina bix-xaħam b'idejk.

Qatta' l-għagina fi strixxi kbar u poġġihom fuq xulxin, bil-wiċċ imdellek bix-xaħam dejjem 'il fuq.

Issa rrumblahom u iftaħ l-għagina mill-ġdid.

Halli l-għagina tistrieħ u għattiha b'sarvetta għal xi siegħa.

Għall-mili:

Minn jumejn qabel aħsel u xarrab iċ-ċicri fl-ilma. Wara erġa' aħsilhom sewwa fl-ilma.

Imla kazzola bl-ilma u ftit melħ u sajjarhom sa ma jirtabu.

Wara saffihom sewwa mill-miħun.

Nehħilhom il-qoxra u wara ghaffiġhom sakemm tifforma tahlita ratba.

Wara itfa' z-zokkor u t-trab tal-kannella.

Mill-għagina qatta' forom tondi u f'naħa minnhom itfa' mgharfa mit-tahlita taċ-ċicri u itwihom qisek qed tagħmel ir-ravjul.


Hallihom joqogħdu u wara aqlihom fiż-żejt jagħli (deep fry).

Servihom kishin.

Fr Wistin Attard OFMCap



Tisliba Nru 212




1. Ahna **ġejna** b'halu. (1 Ġw. 4, 17) (5)
2. Hekk ġralha id Midjan. (Imħ. 6, 2) (6)
3. Li jien hekk kont għamiltihom. (Mik. 4, 6) (5)
4. Wiehed mill-ħabs. (Mk 15, 6) (5)
5. Alla għadd il-jiem. (Dan. 5, 26) (4)
6. Oħroġ dawn u ikteb. (Lq. 16, 6) (5)
7. Ftajjar mhux ħoxnin. (Lev. 2, 4) (5)
8. Ta' min huma x-xbihat. (Dt. 7, 5) (5)
9. Isem ix-xmara. (Għam. 8, 8) (3)
10. X'għandha l-mara oġġib lil żewġha. (Efes. 5, 33) (7)
- 11 u 12. Hekk għamli b'xulxin. (Kol. 3, 13) (6)
13. Dawn iħassru qalb l-għaref. (Koh. 7, 7) (6)
14. Hekk u thenna, bint Edom. (Lam. 4, 21) (5)
15. Meta jasal jum din tiegħu. (1 Pl. 2, 12) (5)
16. Dan tal-lejl iħawdu. (Sir. 40, 5) (5)
17. Sehem, ..., jew tifkira. (Neh. 2, 20) (5)
18. Magħmula mlż-żbib. (Hos. 3, 1) (7)
19. Jekk ... mitna miegħu. (2 Tim. 2, 11) (4)
20. Fit-telgħa ta' hawn. (2 Slat. 9, 27) (3)
21. Dan kien maġenb Sawl. (1 Sam. 20, 25) (5)
22. Dawn marru għal tulhom. (Ġob 41, 1) (5)

AQTA' MIN - Nru 48

1. Għal min hi t-tifsira tal-ħolma. (Dan. 4, 16)
2. Min kien is-siġra tal-ħolma. (Dan. 4, 19)
3. Lil min ra s-sultan. (Dan. 4, 20)
4. Dan waqa' fl-għajb. (Hos. 10, 6)
5. Dineb sa minn żmien Gibgħa. (Hos. 10, 9)
6. Dan jaħrat, Ġakobb ixattab. (Hos. 10, 11)
7. Ma jkollu qatt mniex jisthi. (Ġoel 2, 26-27)
8. Dawn jaraw viżjonijiet. (Ġoel 3, 1)
9. Dawn jinbidlu fi dlam u demm. (Ġoel 3, 4)
10. Din il-belt għall-eżilju. (Għam. 5, 5)
11. Għal min ser joħroġ bħal nar. (Għam. 5, 6)
12. Isawwab l-ilmijiet il-baħar fuq l-art. (Għam. 5, 8)

Ir-rebbieha tal-harġa ta' Ġunju-Lulju 2023



Ir-rebbieha ta' kull kompetizzjoni jingħataw żewġ kotba mogħtija ġentilment minn AGENDA - MILLER DISTRIBUTORS LIMITED. Ir-rebbieha jittellgħu bix-xorti mit-tweġibiet tajba li jaslu mhux aktar tard mill-15 tax-xahar. Ir-rebbieha tal-kompetizzjoni **TISLIBA NRU 211** hija Ms Angela Farrugia ta' 67, Blanzuni, Triq l-Alwetta, il-Mosta MST 4503. Ir-rebbieha tal-kompetizzjoni **nru 56 - OĠĠETTI MILL-BIBBJA** hija Ms Emily Barbaro Sant ta' Valverde, 37/2, Triq Anġlu Gall, il-Mosta MS1 4022. Nistiednu lir-rebbieha sabiex jiġu jiġbru l-premjum mogħti lilhom mill-Uffiċċju tal-Missjoni Kapuċċini, il-Furjana.

Soluzzjoni għal Tisliba #211

1. Bejta; 2. Bsaten; 3. Fuqna; 4. Ħorġa; 5. Issa; 6. Ħatar;
7. Ersqu; 8. Oqsma; 9. Tat; 10. Naġġara; 11 u 12. Tnixxi;
13. Xandar; 14. Tiben; 15. Bewsa; 16. Itlaq; 17. Irrid;
18. Ingwent; 19. Gidi; 20. Nar; 21. Eqdes; 22. Arani.

8 Modi kif tista' tghin

L-ewwel u qabel kollox offri t-talb u s-sagrificċji tiegħek għall-ħtigijiet spiritwali tal-missjunarji.

- 1.** Borża ta' studju sabiex tghin seminarista jsir saċerdot Franġiskan Kapuċċin. Minbarra li tkun qed tinvesti sabiex tadotta saċerdot, hu jadotta lilek billi jitlob għalik kuljum f'kull quddiesa li jqaddes f'ħajtek u wara mewtek. Kull borża ta' studju tiswa €600.
- 2.** Ibagħtulna bolol tajbin jew użati- Naċċettaw kull tip ta' bolol. Tarmuhomx imma faddluhom u ibagħtuhomlna. **JEW EJJEW IXTRU BOLOL UŻATI.** Kilò bolol użati aħna nbighuh b'€10. Attenti meta taqtgħu bl-imqass il-bolla minn mal-envelope. Jekk tmisxu l-bolla u taqtgħu s-sniien tagħha (it-truf tagħha) il-bolla tiflew il-valur tagħha. Hallu dan ix-xogħol għalina.
- 3.** Napprezzaw li tibagħtulna rċevuti tal-VAT sabiex nidhlu biċ-ċans tal-lotterija u f'każ ta' rebħ kollox imur għall-missjoni. Importanti li l-irċevuti jkunu għandna mhux aktar tard mit-8 tax-xahar rispettiv. Filwaqt li ngħidulkom grazzi nhegġukom sabiex tkomplu tibagħtu dawn l-irċevuti u b'hekk tkunu qed tghinu l-missjoni tagħna fil-Kenja. Nixtiequ ninfurmawkom li għax-xahar ta' April 2023 ergajna rbahna s-somma sabiħa ta' €4,654.00. L-irċevuta rebbieħa giet mingħand il-LIDL Malta Limited ta' Triq l-Iljun, Hal Qormi QRM 3800.
- 4.** Bazaar b'risq il-missjoni
Minħabba l-kriżi li ħolqot l-imxija tal-COVID-19, għal dawn l-aħħar sentejn il-bazaar li konna norganizzaw kull sena qrib il-Milied ma sarx. Lanqas din is-sena ma sar. Imma minflok dan qed ikollna bħal mini bazaar miftuħ kuljum mit-Tnejn sal-Gimgha bejn it-8.30 ta' filgħodu u nofsinhar. Dan il-bazaar qed ikun fid-daħla tal-Ufficċju tal-Missjoni biswit il-kunvent tal-Kapuċċini, il-Furjana. Ilkoll intom mistiedna sabiex tiġu, taraw u tixtru. B'hekk tkunu qed tghinu lill-missjoni tagħna fil-Kenja.
- 5.** Qegħdin noħorġu hafna flus fi spejjeż tal-posta sabiex inqassmu r-rivista *DAWL FRANĠISKAN* minħabba nuqqas ta' distributuri f'ċerti bliet u rħula. **OFFRI B'MOD VOLONTARJU S-SERVIZZ TIEGĤEK BIEX TQASSAM IR-RIVISTA FIL-BELT JEW RAĤAL TIEGĤEK.** Għandna bżonn: Bormla, parti minn Birkirkara, Tas-Sliema, il-Mellieħa.
- 6.** Ghajnuna fl-edukazzjoni tat-tfal
B'€10 fix-xahar jew €120 fis-sena tkun qed tghin tifel jew tifla biex jingħataw edukazzjoni - uniformi tal-iskola u l-ikel fl-iskola. Tingħata l-isem u r-ritratt tat-tifel jew tifla li inti bi mħabba tadotta sabiex tagħtiha l-edukazzjoni b'xejn.
- 7.** Intenzjonijiet għall-quddies
Meta tagħtu flus biex isir quddies għall-missjoni tkunu qed tagħmlu opra ta' karità doppja: tghinu lill-missjunarji u lill-erwieħ mejtin.
- 8.** Meta tiġi biex tagħmel it-testament, wara li taħseb f'ruħek u fil-familjari tiegħek fittex li tkun ġeneruż/a **BILLI THALLI XI HAĠA B'RISQ IL-MISSJONI.**

Min jixtieq jibgħat cheque ta' mhux inqas minn €20 jibagħtu f'dan l-indirizz:
Segreterija Missjoni tal-Kapuċċini, Il-Kunvent tal-Kapuċċini. Il-Furjana. - Grazzi.

Għal aktar tagħrif ikkuntattja lill:
Fr Martin Mamo OFM Cap
Editor 'Dawl Franġiskan'
Ufficċju Missjoni Kapuċċini, il-Furjana
Telefown: 2123 3874 / Mobile: 7970 5198
Imejl: dawlfrafrangiskan@gmail.com

BOV KONT PROGETT HOLA - IL-KENJA: MT04VALL220130000000 40019994646
BOV KONT DAWL FRANĠISKAN - MT02VALL220130000000 40023435175
BOV KONT SEGRETARJAT MISSJONI KAPUĊĊINI: MT22VALL220130000000 40019998299
Nota importanti: Huwa ferm meħtieġ li lill-bank tagħtih ismek u kunjomok bl-indirizz tiegħek.